



تاریخ: ۲۰۱۵/۰۳/۱۳

نویسنده: پوهندوی آصف بهاند

## د کوچنیانو ادبیات

### تاریخی پس منظر، اوسنی حالت

#### اوومه برخه

دا و په تیرو وختونو کې (پخوا له توپکي حاکمیت نه) د کوچنیانو د ادبیاتو او د هغو د ژوند ته د پام کولو لاند جاج. رابه شو اوسنی وخت ته، هغه وخت ته چې رژیم په رښتیني بڼه واوښت، رښتیني بدلون راغی، د خلکو او ټولني د ژوند په ټولو برخو کې ژور بدلون رامنځ ته شو او له دې سره سم د افغانستان په ټوله خاوره باندې توپکي انارشي حاکمه شوه.

کله چې د قلم په ځای د توپک شپیلی سُر شي، هلته به بیا نو د ژوند څه حال وي، د فرهنگ به څه حال وي، د ادبیاتو او بیا د کوچنیانو او د هغوی په باب فکر کول او د هغوی روزنه او ادبیات به څه حال ولري؟ له ۱۹۹۲ کال نه تر ۲۰۰۱ پورې چې د هر ډول قانون پر ځای د توپک او پاتک حکم چلیده او د رښتیني مشر او رښتیني سیاستوال پر ځای، توپکوالو او پاتکوالو حکم کاوه؛ نو د ټولنیز ژوند د هیڅ برخې په باب باید د ښیګڼې فکر، د ښیګڼې ذکر او یادونه ونه شي. بس هرې خوا ته چې مخ اړول کیږي وژني، اور، دود، باروت، چاودنه ... مري او دمرو خښول.

په داسې حالت کې عاطفې کډه وکړه، ځای یې ظلم او نفرت ونيو، د خلکو په ذهنونو کې د ادبي هنري ذوق په ځای د جګړې د اور وړانګې، د باروتو دود او د وینو بوی ځای پر ځای شول. خلک د ښو غرونو، ښو سندرو او موزیک پر ځای د ډول ډول وسلو له غرونو سره عادت شول او په دې ډول د نازولو پر ځای وسکونډل شول، وزورول شول او و وژل شول او ژونديو پاتي خلکو ته داسې رواني ستونزې په میراث پاتې شوي چې اوس یې ډیری د لیونیانو په شان د تیرو نارواوو په یادولو سره یوه ټکي ته یو یا دوه ساعته گوري، ته وا خپله ورکه په کې لټوي.

په دې دوره کې نه یوازې د ماشوم ادبیات نه دي تخلیق شوي او نه یوازې د ماشوم له پاره څه نه دي شوي، بلکې د هغو په عادي حقوقو هم تیری شوی دی. څومره ماشوم ته پاملرنه وشوه څومره پاملرنه ورنه واوښته یعنې ښه هم ورته بد شول. دلته به یې لږ وشمیرو چې په دې موده کې نه یوازې د کوچنیانو له پاره زموږ په ټولنه کې کوم مثبت گام نه دی اخستل شوی، بلکې د هغوی حقوق مو د خیانت تر پولې تر پښو لاندې کړي دي. د کوچنیانو په حق کې شوي ظلمونه چې په دې موده کې په میډیا کې ثبت شوي دي، یو څو بیلګې یې دا دي:

- جګړو ته اړ ایستل،
- انتحاري ته چمتو کول،
- جنسي تیری
- شاقه کارونه او ...

د خپل کور، کلي او وطن ماشومان یا زموږ خپل خلک په بیلابیلو نومونو جګړو ته اړ باسي او یا یې بهرنیان د فقر او عقایدو تر پردې لاندې د دیني زدکړو په نامه بهرنیو مدرسو ته بیایي، وروسته له څه مودې بیا ترې تم وي چې تاثیرات یې تر نن پورې هم په میراث را پاتې دي. امنیتي مسولینو څو ځلي د کوچنیانو تښتونکي او قاچاق کوونکي نیولي دي. تیر کال یې بي سي فارسي د ماشومانو د قاچاق یو راپور داسې خپور کړ:

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پاڼوالي د لیکوال په غاړه ده، هيله من یو خپله لیکنه له رالیږلو مخکې په څیر و لولئ

«مسئولان پلیس در ولایت بغلان در شمال افغانستان می‌گویند سه نفر را به اتهام قاچاق ۲۷ کودک بازداشت کرده‌اند. این افراد، دیروز شنبه هفدهم حوت، هنگامی که کودکان را با استفاده از دو موتر مسافری به سوی کابل انتقال می‌دادند در یک پست بازرسی شهری بازداشت شدند. ... امین‌الله امرخیل فرمانده پلیس بغلان می‌گوید که بازداشت شده‌ها سعی داشتند این کودکان را برای فراگیری آموزش حملات انتحاری به پاکستان ببرند. این کودکان بین ۷ تا ۱۱ سال سن دارند و هفت دختر هم در میان آنها دیده می‌شوند»

[http://www.bbc.co.uk/persian/afghanistan/2014/03/140309\\_k03\\_afghan\\_police\\_arrest\\_3\\_arrest\\_charge\\_of\\_kidnaping.shtml](http://www.bbc.co.uk/persian/afghanistan/2014/03/140309_k03_afghan_police_arrest_3_arrest_charge_of_kidnaping.shtml)

محور ورخپانې د ملي امنیت د راپور په اساس ليکلي دي چې: «د ملي امنیت وروستی راپور په ډاگه کوي، چې دامهال اتيا سلنه ځانمرگي بریدونه د ماشومانو په وسیله تر سره کېږي ...»

<http://www.taand.com/archives/26258>

او دا ماشومان په بیلابیلو پلمو او وسیلو د جگړې لیکو ته او د ځانمرگو بریدونو د تر سره کولو له پاره اړ ایستل کېږي، تېنټول کېږي او بیا یې پټه نه لگېږي چې پلرونه یې په لټه پسې سر گردانه گرځي: «په تازه مهال کې په قیابلی سیمه میرامشا بازار کې ۱۰۰ افغانان له دې امله لالهانده گرځي، چې پاکستانی مدرسو ته د استول شویو خپلو ماشومانو درک ولگوي، خو د دوی ډېر کم شمیر په دې توانیږي، چې یوازې پټه یې ولگوي او بس»

<http://www.taand.com/archives/26258>

په کورنیو کې د ډیرو پخوانیو وختونو د دودونو له مخې د کوچنیانو په حقونو داسې تیری هم شوی او کېږي چې پرته له خوبې او پرته له قانوني سن پوره کېدو نه وډیږي: «د بلخ د شولگرې ولسوالۍ چارواکو د هغې ۸ کلنۍ نجلی پلار او ۱۲ کلن هلک مور نیولي چې د تیرې جمعې په ورځ (اگست ۲۹) یې د دوی د واده مراسم ترسره کړي وو.»

د بلخ څارنوالۍ د بنځو پر وړاندې د تاوتریخوالي د مخنیوي څانگه وايي د پېښې اصلي پر هغه ملا دی چې د دغو دوو ماشومانو نکاح یې سره تړلي وه.»

[http://www.bbc.co.uk/pashto/afghanistan/2014/09/140902\\_bm\\_police\\_arrest\\_bla\\_kh\\_child\\_marriage\\_parents.shtml](http://www.bbc.co.uk/pashto/afghanistan/2014/09/140902_bm_police_arrest_bla_kh_child_marriage_parents.shtml)

بله ستره ستونزه د افغان کوچنیانو پر وړاندې، د هغو ناوړه استعمالول دي چې په افغانستان کې «بچه بازي» ورته ویل کېږي. د «بچه بازي» د ناوړه او غیر انساني دود په باب د بي بي سي په راپور کې راغلي دي چې: «د افغانستان په قانون کې بچه بازي جرم نه دی گڼل شوی .»

د افغانستان د بشري حقونو خپلواک کمیسیون "افغانستان کې د بچه بازي لاملونه" په اړه خپل دوهم څیړنيز راپور خپور کړی دی.

دغه څیړنه چې د افغانستان د ۱۴ ولایتونو ۱۹۰۰ کسانو په کې برخه اخیستې، موندلې چې شتمن او زورواکه خلک د ۱۰ نه تر ۱۸ کلونو ماشومان د "جنسي گټو لپاره گوماري."

په ځینو سیمو کې له دغو ماشومانو چې بشپړه کالي یې په ځان وي، په میلستیا گانو او د واده په محفلونو کې د ناڅگر په توگه کار اخیستل کېږي. د دغه ډول محفلونو نه وروسته، ماشومان شخصي کورونو یا هوټلونو ته وړل کېږي او هلته پرې جنسي تېری کېږي او ځینې وخت ان ډله ایز جنسي تېری هم پرې کېږي.»

[http://www.bbc.co.uk/pashto/afghanistan/2014/08/140821\\_bm\\_bacha\\_baazi\\_sodo\\_my\\_afghanistan\\_human\\_rights.shtml](http://www.bbc.co.uk/pashto/afghanistan/2014/08/140821_bm_bacha_baazi_sodo_my_afghanistan_human_rights.shtml)

یو کوچنی چې د دغسې نا وړه او غیر انساني اعمالو په ډایره کې را گير وي او د دې اعمالو په پایله کې یې شخصیت له صفر درجې نه هم ښکته لویږي، هغه ته به ادبیات څه مانا ولري، د کوچنیانو ادبیات به هغه ته څه گټه ورسولای شي؟

میډیا، یو وار نه، بلکې په سلگونو ځلې د کوچنیانو د ژوند دناوړه او غیر انساني حالت په باب راپورونه ورکړي دي، مگر څوک به یې واورې او څوک به یې وگوري؟

د پانېو شمیره: له ۲ تر ۳

افغان جرمن آنلاین په درنښت تاسو همکارۍ ته رابولي. په دغه پټه له مور سره اړیکه ټینگه کړئ [maqalat@afghan-german.de](mailto:maqalat@afghan-german.de) یادونه: دلیکني د لیکنيزې بڼې پازوالي د لیکوال په غاړه ده ، هيله من يو خپله لیکنه له رالیږلو مخکې په څیر و لولئ

«د جون لومړۍ نيټه د ماشومانو له نړيوالې ورځې سره سمون خوري. دا ورځ په افغانستان کې په داسې حال کې ولمانځل شوه چې افغان ماشومان له بيلابيلو ستونزو او گواښونو لکه د تعليم له حق څخه محروميت، درنو کارونو، روغتيايي خدمتونو ته نه لاسرسۍ، په نشه يي توکو روږدېدلو، قاچاق او په جگړو کې وژل او ټپي کيدو سره مخ دي.»

که څه هم افغان حکومت په تيرو لسو کلونو کې د ماشومانو د حقونو په برخه کې کولې گامونه پورته کړي دي چې په ښوونځيو کې د ماشومانو زياته شميره او له خطر سره مخ ماشومانو تر پوښښ لاندې راوستل له دې اقدامونو څخه دي، خو لا هم زموږ د هيواد ماشومان په ډېر ناوړه وضعيت کې ژوند کوي.»

<http://tkg.af/pashto/report/research/12180-afghan-mashoman-او-کر اوونه>

ټول هغه څه چې په ياده دوره کې له ماشومانو او کوچنيانو سره شوي او يا اوس ورسره کيږي، هغه د ماشومانو او کوچنيانو له پاره د ملگرو ملتونو «د ماشومانو د حقوقو تړون، ميثاق حقوق اطفال» له قوانينو سره مغايرت لري. زه د بحث د اوږدوالي د مخنيوي په خاطر د دې تړون هيڅ ماده نه را نقلوم، درانه لوستونکي کولای شي د ملگرو ملتونو «د ماشومانو د حقوقو تړون» چې څلور پنځوس مادې لري، په لاندې لينک کې په غور سره ولولي او بيا زموږ په ټولنه کې له ماشومانو او کوچنيانو سره د تر سره شوو اعمالو آيينه، د دې قانون آيينې ته مخامخ کيږدي، دواړو ته دې وگوري او بيا دې قضاوت وکړي:

[http://www.afghan-german.net/upload/elmi\\_bibliothek/qavanin\\_childrenrights\\_convention\\_dari\\_pashto.pdf](http://www.afghan-german.net/upload/elmi_bibliothek/qavanin_childrenrights_convention_dari_pashto.pdf)

څومره ناروا او ظلم چې د افغان کوچنيانو په برخه کې شوی دی، که په تفصيل سره وڅيړل شي، کتابونه به ورته جوړ شي، ما يې يوازې څو بيلگې دلته يادې کړې.

د طالبانو د حکومت له ړنگيدونه وروسته چې په افغانستان کې د امريکايي او اروپايي ديموکراسۍ گلیم وغوړول شو، دهغې په دايره کې د مطبوعاتو د ازادۍ په نامه يو پاليسي جاري شوه چې د ميډيا په سل گونو ډولونو په فعاليت پيل وکړ. څوک روا څوک نا روا، څوک خپل وطن خلکو او ملي گټو ته وفا دار او څوک خيانتکار، څوک ښه او څوک بد؛ هر چا تر خپلې وسې د خپل پلان او پروگرام له مخې د ديموکراسۍ نه په روا او ناروا استفادې سره خپل کار پيل کړ او اوس هم روان دی.

د ديموکراسۍ په دې اړو دور کې د ميډيا په بيلابيلو برخو کې قلموالو د کوچنيانو روزنې، په تيره د کوچنيانو ادب ته هغومره چې شايد او بايد پاملرنه ونه کړه. زما هدف دا دی چې د کوچنيانو د ادب په برخه کې د کار او زحمت امکانات ډير وو، خو کوچنيان د مشرانو او قلموالو هير وو. يوازې د گوتو په شمار ليکوالانو په دې برخه کې قلم و چلاوه، شعرونه او مقالې يې وليکلې هغه هم بې فايدي. بې فايدي په دې چې د لوستلو يې څوک نه و او په حاکميت کې د ناستو کسانو په ډله کې داسې څوک نه و چې د کوچنيانو ستونزو او سم روزلو ته هغسې چې ښايي، پاملرنه وکړي.

د اوومې برخې پای

د پاڼو شميره: له 3 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)  
يادونه: دليکنې د ليکنيزې ښې پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ